



దేశంలోని నెట్‌వర్క్, క్లౌడ్ మౌలిక వసతులను అనుసంధానిస్తారు.

ఉదా : స్టేట్‌వైడ్ ఏరియా నెట్‌వర్క్ (ఎస్‌డబ్ల్యూఎస్), నేషనల్ నాలెడ్జ్ నెట్‌వర్క్ (ఎన్‌కేఎస్), నేషనల్ ఆప్టికల్ ఫైబర్ నెట్‌వర్క్ (ఎన్‌వోఎఫ్ఎస్), గవర్నమెంట్ యూజర్ నెట్‌వర్క్, మేఘరాజ్‌క్లౌడ్ లాంటి మౌలిక వసతులను అనుసంధానిస్తారు.

2.అందరికీ మొబైల్ కనెక్టివిటీ (Universal Access to Mobile Connectivity)

- దేశంలో ఎలాంటి మొబైల్ కవరేజీ లేని గ్రామాలు 55, 619.
- ఈ గ్రామాలకు దశలవారీగా కనెక్టివిటీ అందించడానికి టెలికమ్యూనికేషన్ల శాఖ నోడల్ ఏజెన్సీగా వ్యవహరిస్తుంది. 2014-18 వరకు ఈ ప్రాజెక్టు కోసం సుమారు రూ. 16 వేల కోట్లు వెచ్చిస్తారు.

3.పబ్లిక్ ఇంటర్నెట్ యాక్సెస్ ప్రోగ్రాం (Public Internet Access Program)

- దీనిలో భాగంగా గ్రామీణ ప్రాంతాల్లో ఉమ్మడి సేవాకేంద్రాలు నెలకొల్పడమేకాక తపాలా కార్యాలయాలను బహుళ సేవా కేంద్రాలుగా తీర్చిదిద్దుతారు.
- 1.50 లక్షల తపాలా కార్యాలయాల్లో ఈ పథకం అమలుచేయడానికిగాను తపాలాశాఖ నోడల్ ఏజెన్సీగా వ్యవహరిస్తుంది.

4.ఈ-గవర్నెన్స్ (e-Governance)

- ప్రభుత్వ సేవలను సత్వర, సమర్థవంతంగా అందించడానికి ప్రభుత్వ కార్యాలయాల్లో అవినీతిని రూపుమాపి, ప్రక్షాళన చేయడానికి ఈ-గవర్నెన్స్‌ను దేశవ్యాప్తంగా ప్రవేశపెట్టారు.
- దీంతో సేవల్లో నాణ్యత పెరగడంతో పాటు ప్రభుత్వ నిర్వహణ వ్యయం తగ్గుతుంది.
- ఆన్‌లైన్‌లో నిర్వహించే కార్యకలాపాలతో పర్యవేక్షణ సులభతరం. అవినీతికి ఆస్కారం ఉండదు. సత్వర నిర్ణయాలకు అవకాశం ఉంటుంది.
- దీని నిర్వహణ బాధ్యతలు - డిపార్టుమెంటు ఆఫ్ ఎలక్ట్రానిక్స్ అండ్ ఇన్ఫర్మేషన్ టెక్నాలజీ (DIET)